

වික්ටර් ක්ලේමෝ

සුනන්ද දේශප්‍රිය

හිනා යන පරණ කතාවක් කවිදෝ විද්‍යුත් තැපෑලෙන් එවා තිබුණි. ඒ මෙසේ ය.

අන්දරේ රජතුමා සමඟ ගමනක් යමින් සිටියේ වම්බොටු වගාවක් අසලිනි. *වම්බොටු කොහොමද? රජතුමා ඇසීය. රජ කෑමක් රජතුමනි, යැයි අන්දරේ කීය. දෙසතියකට පසු අන්දරේ යළිත් වතාවක් රජතුමා සමඟ එම වම්බොටු වගාව පසුකර යමින් සිටියේ ය. කුූෂානුකේන් ජරා කෑම, රජතුමා කීය. අන්දරේ එකපැහැර කියේ ඇත්ත, බල කෑමක් රජතුමනි කියා ය. ඇයි යෝදයෝ දෙසතියකට කලින් කිව්වේ රජ කෑමක් කියා නේද යැයි රජතුමා විකිඞ්පිතව විමසීය. සිනාසුනු අන්දරේ මෙසේ කීවේල. මම සේවය කරන්නේ වම්බොටුවලට නොවෙයි, රජපතුමාට නේ!!*

මෙරට බොහෝ නිලධාරීන් සේවය කරන්නේ ද මහජනයාට නොව රජතුමන්ට ය. ජනාධිපතිනි වන්දිකාට දේශපාලන බැලීමෙහෙවරෙහි යෙදුනු බොහෝ නිලධාරීන් දැන් රාජපක්ෂ පවුලට එළෙස ම බැලීමෙහෙවරෙහි යෙදෙන පරිදි ය.

මට මේ කතාව මතක් වූයේ පොලිස් නිලධාරියකු කී කතාවක් නිසා ය.

පොලිස් නිලධාරීන් අතර කියැවෙන නව ක්ලේමෝ බෝම්බ වර්ගයක් තිබෙන බව ඔහු කීවේ ය. ඒවාට කියන්නේ වික්ටර් ක්ලේමෝ කියා ය. වික්ටර් කියන්නේ වෙනත් කවිරුවන් නොව පොලිස්පති වික්ටර් පෙරේරාට ය.

මේ ක්ලේමෝ සොයා ගනු ලබන්නේ ආණ්ඩු පක්ෂයට අවාසි දායක අවස්ථාවලදී ය. මේ ක්ලේමෝ සොයා ගැනෙන්නේ පුපරන්න ඔන්න මෙන්න කියා තිබිය දී ය. හැබැයි සැඟවී සිටින එල්ටීටීඊ සාමාජිකයකු විසින්වත් මේ බෝම්බ සොයා ගන්නා අවස්ථාවලදී පුපුරුවා හරින්නේ නැත.

වරක් ජවිපෙ උද්ඝෝෂනික රැස්වීමක් අවස්ථාවක දී වැල්ලවන්නේ කුණු බක්කියක තිබී සොයා ගත් ක්ලේමෝ බෝම්බයක් නිසා ගාලු පාර වැසී යන තරමේ සෝදියක් ආරම්භ කරන ලදී. දෙල්කඳු පොලේ ක්ලේමෝව ද එවැනි එකක් විය හැකි ය. දැන් ශ්‍රීපති විසින් හෙළිදරව් කර ඇති පරිදි ඔහු මැරීමට ඇටවූවා ය කියන ක්ලේමෝව ද වික්ටර් ක්ලේමෝවකි.

අමාත්‍ය කෙහෙලිය රක්ෂිතවැල්ල නිවස අසල ද වරක් ක්ලේමෝවක් හමු විය. එල්ටීටීඊ ය නිශ්පාදනය කරන ක්ලේමෝවල මේ පැත්ත පෙරට යන්න ඇත්තේ දෙමළ බසිනි. නමුත් එම ක්ලේමෝවෙ නි මේ පැත්ත පෙරට යන්න ලියා තිබුණේ සිංහල බසිනි. එම ප්‍රශ්නය මතු වූ විට පොලිසිය කීවේ එම ක්ලේමෝව මූලතිව් යුද කඳවුර අල්ලා ගත් අවස්ථාවේ දී එල්ටීටීඊ ය අල්ලා ගන්නට ඇති බව ය. එනම් 1996 දී ය. මේ ක්ලේමෝව සොයා ගත්තේ 2006 දී ය. එම ක්ලේමෝව සම්බන්ධයෙන් අසල දෙමළ පවුලක් අත් අඩංගුවට ගැනුණු නමුත් කිසිවකුට නඩු පැවරුණේ නැත.

හොදයි, මෙහෙම බලමු. එල්ටීටීඊ ය කොළඹට බොම්බ ලොරියක් එවූ බවට නියත ආරංචියක් ලැබේ. එහි වර්ණය ද දැන ගන්නට ලැබේ. එවිට කොළඹ ආරක්ෂාව බාරව සිටින පොලිස්පති වික්ටර් පෙරේරා කළ යුත්තේ කුමක්ද? ඒ ආරංචිය ප්‍රසිද්ධ කිරීම ද? නැත්නම් සිය රහස් පොලිසිය සහ මුරකපොලු දැනුවත් කර එය අල්ලා ගැනීම ද? එවැනි බොම්බ ලොරියක් එල්ටීටීඊ ය එවූයේ නම් වික්ටර් පෙරේරා එය රූපවාහිනිය ඔස්සේ තොර නොවියක් නැතිව කියන්නට ගත් විට එම ලොරිය කොහේ හරි සඟවා ගන්නේ නැත්ද?

පසුගිය ජනරළ මෙහෙයුම අවස්ථාවේ දී ඔහු කළේ ඒ අමනෝඥ ක්‍රියාව ය. එම නිසා එම බෝම්බ ලොරිය අල්ලා ගැනීමට බැරි විය. දැන් එල්ටීටීඊ එය කොහේ හරි සඟවා ගෙන ඊළඟ

අවස්ථාව එන තුරු දින ගනිනවා ඇතැයි කිවොත් එය වැරදි ද? එහෙම නැත්නම් ඔහු කළේ වික්ටර් බෝම්බ ලොරියක් නිර්මාණය කිරීම ය. ඒ කොළඹට එන්නට සිටි ජනරජ සෙනඟ බිය ගන්වීමට විය යුතු ය.

කොළඹ වරායට පහරදීමේ එල්ටීටීඊ යේ සවිස්තරාත්මක වාර්තාවක් ජනමාධ්‍යට බෙදා හැරියේ ද මෙම පොලිස්පතිවරයා යටතේම ය. එම සැලසුම අනුව එල්ටීටීඊයට කොළඹ නගරය තුළ ප්‍රහාරක කණ්ඩායම් ගණනාවක් එකවර මෙහෙයවීමේ හැකියාව තිබේ. පොලිස් වාර්තාවට අනුව වරාය වැනි වැදගත් මට්මස්ථානයකට වුව එළෙස ප්‍රහාරක කණ්ඩායම් තුනක් ම මගින් බිහිසුණු ප්‍රහාරයක් එල්ල කළ හැකි ය.

එම වාර්තාව පොලිසිය ජනමාධ්‍යට නිකුත් කළේ කොළඹ ලොජීවල සිටින දෙමළ ජනයා පිටමං කළ යුතු බවට යෝජනාවක් ගෙන ආ දවස්වල ය. එම වාර්තාවට අනුව මෙම ප්‍රහාරයට සහභාගිවීමට සිටියේ ලොජීවල සිටින එල්ටීටීඊ සාමාජිකයින් ය.

දේශපාලනඥයින්ට අවශ්‍ය පරිදි බෝම්බ නිර්මාණය කරන ආරක්ෂ නිලධාරීන් වම්බොටු රජතුමාට කැවූ අන්දරේටත් වඩා එහාට ගොස් උත්සාහ කරන්නේ ජනයා කඩේ යැවීමට ය.

තමන් සේවය කළ යුත්තේ මහාජනයාට නොව රජුන්ට යැයි සිතා සිටින නිලධාරීන්ගෙන් මීට වඩා කුමක් අපේක්ෂා කරන්න ද?